

IL-FAQQIEGH

Edwin Lanfranco

Il-hlejjaq generalment naqsmuhom f'animali u pjanti. Normalment, dawk li huma mwahhlin u ghaldaqstant ma jistghux jiċċaqalqu minn post ghal iehor nghidulhom pjanti. Izda dan mhux dejjem daqshekk sempliċi. Nghidu ahna, il-pjanti tipiċi huma fotosintetiċi – jiġifieri kapaċi jażnu l-enerġija tad-dawl permezz tal-klorofilla (il-kimika li taghti lill-pjanti l-kulur aħdar) sabiex jibnu s-sustanzi tagħhom. Izda jeżistu dawk il-pjanti maghrufa bhala **fungi** li ma ghandhomx klorofilla u ghaldaqstant biex jghixu jiddependu minn sustanzi prodotti minn hlejjaq ohra. Dan jagħmluh billi jużaw sustanzi minn hlejjaq mejtin, skart organiku, jew inkella billi jghixu ta' parassiti. Dawn ta' l-aħhar jikbru fuq il-hlejjaq hajjin u jassorbu s-sustanzi minnhom. Xi botaniċi huma tal-fehma li l-fungi ghandna nifirduhom mill-pjanti veri u mill-animali.

Hemm varjetà kbira ta' fungi li jinkludu hlejjaq bhal mofof, parassiti ta' pjanti bhalma huma s-sadid, in-noghra u l-mess; kif ukoll il-faqqiegh jew umbrelel (*mushrooms* u *toadstools*). Filwaqt li fil-parti l-kbira tagħhom il-fungi ghandhom frott mikroskopiku jew kważi mikroskopiku, il-faqqiegh ghandu frott kbir u mlaħham. Fil-fatt, il-faqqiegh li naraw hu biss il-frott. Il-parti li tassorbi u tmexxi s-sustanzi ghandha għamla ta' hafna hjut (il-

miċelju) midfunin ġewwa l-materjal li l-faqqiegh ikun qed jikber fuqu. Hafna faqqiegh hu marbut ma' siġar u pjanti ohra partikolari, għaqda intima li minnha jibbenefikaw it-tnejn, speċjalment billi jiksbu s-sustanzi meħtieġa. Din ix-xorta ta' assoċjazzjoni hi maghrufa bhala **mikorriża**.

Hafna jistaqsu liema huwa l-faqqiegh li jista' jittiekel u dak li hu velenuż. Ġieli nisimghu b'hafna metodi kif wiehed jista' jinduna jekk il-faqqiegh ikunux velenuż jew le. Izda dawn huma kollha hrejjeff – u hrejjeff perikolużi! L-uniku mod kif wiehed jista' jkun jaf liema hu tajjeb għall-ikel u liema mhux huwa li jkun jaf mill-qrib l-ispeċi li jiltaqa' magħhom. Ghaldaqstant **hadd** m'għandu jiġbor il-faqqiegh għall-ikel jekk ma jkunx jaf sewwa l-ispeċi tiegħu.

Fil-gzejjer Maltin hawn hafna speċi ta' faqqiegh. Għadna ma nafux eżatt kemm-il speċi hawn għax ftit għadu sar studju fuqhom. Izda nafu b'xi mitejn speċi li għadna l-isem shih tagħhom. Madanakollu hawn xi mitejn ohra maghrufa u li għadhom ma humiex identifikati għalkollox. Minkejja li hawn hafna speċi, ftit minnhom biss jikbru fi kwantità kbira, minhabba li l-faqqiegh jiddependi hafna mill-umdu. In-nixfa ta' artna ma tippermettilux jikber fi kwantitajiet kbar.



1

Edwin Lanfranco



2

Edwin Lanfranco



3

Edwin Lanfranco

1. *Pleurotus opuntiae* – tip ta' faqqiegħ li jikber biss fuq friegħi mejta tal-Bajtar tax-Xewk.

2. *Stereum ochraceoflavum* – faqqiegħ li jikber fuq fdalijiet ta' sigar mejta.

3. *Pluteus* sp. — tip ta' faqqiegħ bi spori roża li jikber fuq friegħi mejta.

4. *Coprinus domesticus* – wieħed mill-Faqqiegħ tal-Linka. Jikber fuq zkuk u friegħi li jkunu qed jiddekomponu.

5. *Crepidotus amygdalosporus* – faqqiegħ ċkejken li jikber fuq zkuk u friegħi mejta.

6. *Aleura aurantia* – tip ta' Skutella ta' l-Art li jikber fuq ħamrija kompatta b'ħafna nutrijenti.

7. *Coprinus micaceus* – wieħed mill-faqqiegħ tal-Linka. Ġieli nsibuh taħt is-sigar.

8. *Psathyrella candolleana* – wieħed mill-izjed faqqiegħ komuni li jikber fejn hemm humus u umdu.

9. *Colus hirudinosus* – Faqqiegħ tal-Gaġġa – wieħed mill-ftit faqqiegħ li jikber fix-xaġħri. L-ispori tiegħu ma jittajrux mir-riħ iżda jixxerdu mid-dubbien.



4

Edwin Lanfranco



Edwin Lanfranco

5



Edwin Lanfranco

6



Edwin Lanfranco

7



Alfred E. Baldachino

9



Edwin Lanfranco

8

Il-maġġoranza tal-faqquiegh li jolqot l-ghajn ghandu l-ghamla tipika ta' kappell fuq zokk. Minn taht, il-kappell ikollu hafna folji, imsejha **lamelli**, li huma miksiya bi spori mikroskopiċi li jintużaw ghat-tkattir. Fost il-faqquiegh ta' din l-ghamla spiss niltaqqu mal-**Faqquiegh tal-Ġonna**, li huwa bajdani b'kappell li ġieli jilhaq xi 15-il ċentimetru dijametru b'lamelli roża u bi speċi ta' kikkra taht iz-zokk. Dan mhux velenuż iżda jixbah ferm lil wiehed mill-iżjed tipi ta' faquiegh velenużi: **l-Amanita Velenuża**, li ghandu bhal ċirku madwar iz-zokk. Hemm ukoll **l-Amanita t-Tajba** li jixbahhom ukoll. B'hekk naraw il-bżonn ta' attenzjoni ghax faquiegh jixxiebah jista' jkun jew velenuż jew mhux.

Il-Faqquiegh Vjola jinstab l-iżjed fejn hemm hafna sigar u mieghu spiss insibu **l-Faqquiegh Abjad** li hu pjuttost velenuż. **Il-Faqquiegh tad-Demm** ghandu kulur jaghti fir-roża u jekk jinbarax johroġ minnu likwidu ahmar bhad-demm. Din l-ispeċi tikber biss fejn hemm iċ-Ċistu Abjad li hu arbuxxell rari. Il-maġġoranza tal-faqquiegh insibuh fil-harifa. Fir-rebbiegha fost il-haxix jikber il-**Faqquiegh tal-Linka**, b'kappell tawwali, li wara li jerhi l-ispori jibda jdub f'likwidu iswed.

Xi faquiegh ghandu pori minflok lamelli. Bhal eżempju hemm il-**Faqquiegh taż-Żnuber**, li hu fungu kbir ta' kulur kannella safrani, u **l-Faqquiegh tal-Ballut**, b'kulur sabih hamrani skur u kappell bellusi, li jghixu marbutin

f'ghaqda mikorriżika maż-Żnuber u mal-Ballut rispettivament.

Il-Faqquiegh tal-Ferla, li jikber fuq l-gherq tal-ferla wara li din tkun mietet, ghandu z-zokk fil-ġenb. Dan il-fungu bajdani jista' jkun kbir ġmielu u dari kien jingabar fi kwantità għall-bejgh. Issa naqas ġmielu minkejja li l-ferla ghadha komuni. Jista' jaghti l-każ li dan huwa sinjal li l-gzejjer Maltin qed isiru aktar niexfa.

Fuq frieghi hajjin jew mejtin tas-sigar spiss jikber faquiegh minghajr zokk u bil-pori. Hafna minn dan qisu xkaffa hierġa mis-sigra u għalhekk bl-Ingliż jghidulu **bracket fungi**. Il-maġġoranza ta' dan ghandu konsistenza pjuttost iebsa qisha sufra bhalma huma l-ispeċi ta' *Phellinus* u *Trametes* li bil-Malti nghidulhom **Lixka**. Ohrajn huma pjuttost rotob u mlahhmin bhall-**Faqquiegh tal-Harrub** li huwa isfar.

Insibu wkoll faquiegh ta' hafna ghamliet strambi bhall-**Faqquiegh tal-Ġaġġa** li jikber fix-xaghri u li qisu gaġġa hamra ddellek hierġa minn basket abjad. Il-**Fahxija** jikber fil-ġonna. Dawn iż-żewġ speċi jinqedew bid-dubbien sabiex ixerrdu l-ispori tagħhom. Il-fungu maghruf bhala *Scleroderma* ghandu ghamla ta' patata. Din tkun mimlija kollha spori qishom trab li jiġi mehlus meta jinfetaq il-fungu. Grupp shih ta' fungi għandhom ghamla ta' skutella u għaldaqstant jistgħu jissejhu **Skutella ta' l-Art** (speċi ta' *Peziza*, *Sarcosphaera*,

jissokta f'paġna 30

jaqbad minn paġna 26

Aleura, Humaria u oħrajn). Fil-ġonna kultant tikber speċi tal-**Morkella**, faqqiegh kbir qisu sponża tawwalija fuq zokk oħxon, iżda vojta minn ġewwa.

Dawn huma biss xi ftit mill-ġhamliet u l-ispeċi ta' faqqiegh li għandna fil-ġzejjer Maltin, iżda huma biżżejjed biex juruna faxxina u interess.

